

# NATIONAL NEWS BULLETIN (ODIA)

07th November - 2024

Morning Bulletin : 7.15 a.m.

\*\*\*\*\*

ଆକାଶବାଣୀ.....

ସମ୍ବାଦ ପଢ଼ୁଛନ୍ତି.....

ସତ୍ୟବ୍ରତ ବେହୁରା

## ମୁଖ୍ୟ ସମ୍ବାଦ

- ‘ଡେ ଆର୍ ସି’ କାର୍ଯ୍ୟକ୍ରମରେ ଭାଗ ନେବା ଲାଗି ଆଜି ଗୋଆ ଗସ୍ତ କରିବେ ରାଷ୍ଟ୍ରପତି ।
- ଆମେରିକାର ଭାବୀ ରାଷ୍ଟ୍ରପତି ଡୋନାଲ୍ଡ୍ ଟ୍ରମ୍ପ୍ କହିଛନ୍ତି, ନରେନ୍ଦ୍ର ମୋଦି ହେଉଛନ୍ତି ଜଣେ ବିଜ୍ଞ ବ୍ୟକ୍ତି ଓ ଭାରତ ଏକ ଉଜ୍ଜ୍ୱଳମୟ ଦେଶ ।
- ନୂଆଦିଲ୍ଲୀରେ ଆଜି ଆତଙ୍କନିରୋଧୀ ସମ୍ମିଳନୀକୁ ସମ୍ବୋଧନ କରିବେ ସ୍ୱରାଷ୍ଟ୍ର ମନ୍ତ୍ରୀ ।
- ଗୋଟିଏ ଦିନରେ ୧ କୋଟି ୨୦ ଲକ୍ଷରୁ ଅଧିକ ଯାତ୍ରୀଙ୍କୁ ସେବା ଯୋଗାଇବା କ୍ଷେତ୍ରରେ ଭାରତୀୟ ରେଳବାଇର ରେକର୍ଡ୍ ।

ଏବଂ

- ଟେନିସରେ ଭାରତର ଦିବିଜ ଶରଣ କ୍ୱାର୍ଟର ଫାଇନାଲକୁ ଉନ୍ମୀତ ।

## ପ୍ରେଜ୍ - ଗୋଆ

ରାଷ୍ଟ୍ରପତି ଦ୍ରୌପଦୀ ମୁର୍ମୁ ଆଜି ଗୋଆ ଗସ୍ତ କରିବେ । ସେଠାରେ ଆୟୋଜିତ ହେବାକୁ ଥିବା ‘ଡେ ଆଓ୍ ସି’ରେ ରାଷ୍ଟ୍ରପତି ସାମିଲ୍ ହେବାର କାର୍ଯ୍ୟକ୍ରମ ରହିଛି । ଏଥିରେ ଭାରତୀୟ ନୌସେନା ଲଢୁଆ ବିମାନଗୁଡ଼ିକର ପରିଚାଳନା ଦକ୍ଷତା ପ୍ରଦର୍ଶନ କରିବ । ଆଇ.ଏନ୍.ଏସ୍. ବିକ୍ରାନ୍ତରୁ ଉଡ଼ାଣ ପରିଚାଳନା ମଧ୍ୟ ପ୍ରଦର୍ଶନ ହେବା କାର୍ଯ୍ୟକ୍ରମ ରହିଛି ।

## ପ୍ରେଜ୍ - ଛ଼ପ୍ପୁଜା

ରାଷ୍ଟ୍ରପତି ଦ୍ରୌପଦୀ ମୁର୍ମୁ ଛ଼ପ୍ ପର୍ବ ଅବସରରେ ଦେଶବାସୀଙ୍କୁ ଶୁଭେଚ୍ଛା ଜଣାଇଛନ୍ତି । ରାଷ୍ଟ୍ରପତି କହିଛନ୍ତି, ଦେଶର ପ୍ରାଚୀନ ପର୍ବ ମଧ୍ୟରୁ ଛ଼ପ୍ ପର୍ବ ଅନ୍ୟତମ, ଯେଉଁଥିରେ ସୂର୍ଯ୍ୟପୂଜାକୁ ଅତ୍ୟନ୍ତ ମହତ୍ତ୍ୱପୂର୍ଣ୍ଣ ଭାବେ ବିବେଚନା କରାଯାଇଥାଏ । ରାଷ୍ଟ୍ରପତି ଶ୍ରୀମତୀ ମୁର୍ମୁ କହିଛନ୍ତି, ପ୍ରକୃତିର ଅତୁଳନୀୟ ଉପହାର ସଦୃଶ ନଦୀ ଏବଂ ପୁଷ୍କରିଣୀକୁ ସମ୍ମାନ ପ୍ରଦର୍ଶନ କରିବା ଏବଂ

କଠିନ ଉପବାସ ମାଧ୍ୟମରେ ମନ ଓ ଆତ୍ମାରେ ଶୁଦ୍ଧତା ଆଣିବା ଏହି ପର୍ବର ମହାନତା । ସେ କହିଛନ୍ତି, ଜନସାଧାରଣଙ୍କୁ ପ୍ରକୃତିର ସୁରକ୍ଷା ନିମନ୍ତେ ଛଠ୍ ପର୍ବ ପ୍ରେରଣା ଦେଇଥାଏ । ଲୋକମାନଙ୍କ ଜୀବନରେ ଏହି ପର୍ବ ଆନନ୍ଦ ଭରିଦେଉ ବୋଲି ସେ କାମନା କରିଛନ୍ତି ।

## ପି.ଏମ୍. - ଟ୍ରମ୍ପ୍

ଆମେରିକାର ୪୭ତମ ରାଷ୍ଟ୍ରପତି ଭାବେ ନିର୍ବାଚିତ ହେବା ପରେ ତୋନାଲ୍ଡ୍ ଟ୍ରମ୍ପ୍ଙ୍କୁ ପ୍ରଧାନମନ୍ତ୍ରୀ ନରେନ୍ଦ୍ର ମୋଦି ଶୁଭେଚ୍ଛା ଜଣାଇଛନ୍ତି । ପ୍ରଧାନମନ୍ତ୍ରୀ ଶ୍ରୀ ଟ୍ରମ୍ପ୍ଙ୍କ ସହ କଥାବାର୍ତ୍ତା କରିଛନ୍ତି । ସାମାଜିକ ଗଣମାଧ୍ୟମରେ ଏକ ପୋଷ୍ଟରେ ପ୍ରଧାନମନ୍ତ୍ରୀ କହିଛନ୍ତି, ବୈଷୟିକ ଜ୍ଞାନକୌଶଳ, ପ୍ରତିରକ୍ଷା, ଶକ୍ତି, ମହାକାଶ ଏବଂ ଅନ୍ୟାନ୍ୟ କ୍ଷେତ୍ରରେ ଭାରତ-ଆମେରିକା ସମ୍ବନ୍ଧକୁ ସୁଦୃଢ଼ କରିବା ସହ ମିଳିମିଶି କାର୍ଯ୍ୟ କରିବା ଲାଗି ସେ ଆଗ୍ରହୀ ଅଛନ୍ତି ।

ପ୍ରଧାନମନ୍ତ୍ରୀ ଶ୍ରୀ ମୋଦି ଆମେରିକା ରାଷ୍ଟ୍ରପତି ନିର୍ବାଚନରେ ରିପବ୍ଲିକାନ୍ ପାର୍ଟିର ପ୍ରଦର୍ଶନ ନେଇ ମଧ୍ୟ ଭାବୀ ରାଷ୍ଟ୍ରପତି ଶ୍ରୀ ଟ୍ରମ୍ପ୍ଙ୍କୁ ଶୁଭେଚ୍ଛା ଜଣାଇଛନ୍ତି । କଥାବାର୍ତ୍ତା ସମୟରେ ଉଭୟ ନେତା ବିଶ୍ୱଶାନ୍ତି ନିମନ୍ତେ ମିଳିମିଶି କାର୍ଯ୍ୟ କରିବା ଲାଗି ସମ୍ମତି ପ୍ରକାଶ କରିଥିବା ଜଣାପଡ଼ିଛି । ଶ୍ରୀ ଟ୍ରମ୍ପ୍ କହିଛନ୍ତି, ନରେନ୍ଦ୍ର ମୋଦି ହେଉଛନ୍ତି ଜଣେ ବିଜ୍ଞ ବ୍ୟକ୍ତି ଏବଂ ଭାରତ ଏକ

ଉତ୍କଳମୟ ଦେଶ । ସେ କହିଛନ୍ତି, ପ୍ରଧାନମନ୍ତ୍ରୀ ନରେନ୍ଦ୍ର ମୋଦି ବିଶ୍ୱର ଏକମାତ୍ର ନେତା, ଯିଏ ନିର୍ବାଚନରେ ବିଜୟ ଲାଭ କରିବା ପରେ ତାଙ୍କ ସହ କଥାବାର୍ତ୍ତା କରିଛନ୍ତି ।

## ସି.ବି.ଏସ୍.ଇ. - ଆକ୍ସନ୍

କେନ୍ଦ୍ରୀୟ ମାଧ୍ୟମିକ ଶିକ୍ଷା ବୋର୍ଡ - ସି.ବି.ଏସ୍.ଇ. ରାଜସ୍ଥାନ ଏବଂ ଦିଲ୍ଲୀର ୨୧ଟି ବିଦ୍ୟାଳୟର ଆର୍ଟିଲିଏସନ୍ ରଦ୍ଦ କରିଛି । ସେହିସବୁ ବିଦ୍ୟାଳୟଗୁଡ଼ିକରେ ଏକାଦଶ ଏବଂ ଦ୍ୱାଦଶ ଶ୍ରେଣୀରେ ଛାତ୍ର ଉପସ୍ଥାନ ହ୍ରାସ ପାଇଥିବାରୁ ଏହି ପଦକ୍ଷେପ ନିଆଯାଇଛି । ଏହା ବ୍ୟତୀତ ସି.ବି.ଏସ୍.ଇ. ପକ୍ଷରୁ ୬ଟି ସ୍କୁଲର ମାନ୍ୟତା ସିନିୟର୍ ସେକେଣ୍ଡାରୀରୁ ସେକେଣ୍ଡାରୀକୁ ହ୍ରାସ କରିଛି । ତଳିତ ବର୍ଷ ସେପ୍ଟେମ୍ବର ୩ରେ ରାଜସ୍ଥାନ ଏବଂ ଦିଲ୍ଲୀର ୨୭ଟି ବିଦ୍ୟାଳୟରେ ଅତ୍ୟନ୍ତ ନିରୀକ୍ଷଣ ସମୟରେ ଛାତ୍ର ଉପସ୍ଥାନ ହ୍ରାସ ପାଇଥିବା ଜଣାପଡ଼ିଥିଲା । ସମ୍ପୂର୍ଣ୍ଣ ସ୍କୁଲଗୁଡ଼ିକୁ କାରଣ ଦର୍ଶାଅ ନୋଟିସ୍ ମଧ୍ୟ ଜାରି କରାଯାଇଥିଲା ।

## ଅମିତ୍ ଶାହା - କନ୍ଫରେନ୍ସ

ସ୍ଵରାଷ୍ଟ୍ର ମନ୍ତ୍ରୀ ଅମିତ୍ ଶାହା ଆଜି ନୂଆଦିଲ୍ଲୀରେ ଆତଙ୍କ ବିରୋଧୀ ସମ୍ମିଳନୀ-୨୦୨୪କୁ ସମ୍ବୋଧନ କରିବେ । ଏହି ଦୁଇଦିନିଆ ସମ୍ମିଳନୀ ସ୍ଵରାଷ୍ଟ୍ର ମନ୍ତ୍ରଣାଳୟର ରାଷ୍ଟ୍ରୀୟ ତଦନ୍ତକାରୀ ସଂସ୍ଥା-ଏନ୍.ଆଇ.ଏ. ଆୟୋଜନ କରୁଛି । ଏହି ସମ୍ମିଳନୀର ଉଦ୍ଦେଶ୍ୟ ହେଉଛି ‘ଆତଙ୍କବାଦ ବିରୋଧରେ ସମନ୍ୱିତ ପଦକ୍ଷେପ ଗ୍ରହଣ କରିବା କ୍ଷେତ୍ରରେ ଉପାୟ ବାହାର କରିବା ପାଇଁ ସରକାରଙ୍କ ସମ୍ପୂର୍ଣ୍ଣ ଦୃଷ୍ଟିକୋଣ ସାବ୍ୟସ୍ତ କରିବା ଏବଂ ଏଥିସହିତ ଜଡ଼ିତ ବିଭିନ୍ନ ସଂସ୍ଥା ଓ ଲୋକଙ୍କ ମଧ୍ୟରେ ଏକ ସୁଚିତ୍ରିତ ବିକାଶ ବ୍ୟବସ୍ଥା ନିମନ୍ତେ ନୀତି ପ୍ରସ୍ତୁତି ପାଇଁ ପରାମର୍ଶ ଗ୍ରହଣ କରିବା ।’

## ଅରୁଣାଚଳ ପ୍ରଦେଶ - ମେଡିକାଲ୍ କଲେଜ

ଅରୁଣାଚଳ ପ୍ରଦେଶ ମୁଖ୍ୟମନ୍ତ୍ରୀ ପେମା ଖାଣୁ କହିଛନ୍ତି, ରାଜ୍ୟ ସରକାର ସରକାରୀ-ଘରୋଇ ଭାଗିଦାରୀରେ ୩ଟି ମେଡିକାଲ୍ କଲେଜ ସ୍ଥାପନ ପାଇଁ ଯୋଜନା ପ୍ରସ୍ତୁତ କରୁଛନ୍ତି । ସେ କହିଛନ୍ତି, ସିଆନ୍, ନାମସାଇ ଏବଂ ପଶ୍ଚିମ କାନେଜ ଜିଲ୍ଲାରେ ୩ଟି ମେଡିକାଲ୍ କଲେଜ ସ୍ଥାପନ କରାଯିବ । ଗତକାଲି

ଇଟାନଗରଠାରେ ଏକ ମେଡ଼ିକାଲ୍ କଲେଜର ପ୍ରବେଶ ଉତ୍ସବରେ  
ଯୋଗଦେଇ ସେ ଏହା କହିଛନ୍ତି ।

## ଇ.ସି.ଆଇ. - ସିଦ୍ଧର୍ଥ

ମହାରାଷ୍ଟ୍ର ଏବଂ ଝାଡ଼ଖଣ୍ଡରେ ବିଧାନସଭା ନିର୍ବାଚନ ତଥା ଅନ୍ୟ  
କେତେକ ରାଜ୍ୟରେ ଉପନିର୍ବାଚନ ପ୍ରକ୍ରିୟା ଜାରି ରହିଥିବାବେଳେ ନିର୍ବାଚନ  
ଆୟୋଗଙ୍କ ଦ୍ଵାରା କ୍ଷମତାପ୍ରାପ୍ତ ଏଜେନ୍ଡ଼ିଗୁଡ଼ିକ ୫୫୮ କୋଟିରୁ ଅଧିକ  
ଟଙ୍କାର ନଗଦ ଅର୍ଥ ଜବତ କରିଛନ୍ତି । ଏହାଛଡ଼ା ମାଦକ ଦ୍ରବ୍ୟ ଏବଂ  
ନିଃଶୁଳ୍କ ବଣ୍ଟାଯିବାକୁ ଥିବା ଅନେକ ସାମଗ୍ରୀ ଜବତ କରାଯାଇଥିବା  
ଜଣାପଡ଼ିଛି । ଆୟୋଗ ପକ୍ଷରୁ ମିଳିଥିବା ସୂଚନା ଅନୁଯାୟୀ, ମହାରାଷ୍ଟ୍ରରେ  
୨୮୦ କୋଟି ଟଙ୍କା ଏବଂ ଝାଡ଼ଖଣ୍ଡରେ ୧୫୮ କୋଟି ଟଙ୍କାର ନଗଦ ଅର୍ଥ  
ଓ ଅନ୍ୟାନ୍ୟ ସାମଗ୍ରୀ ଜବତ କରାଯାଇଛି । ନିର୍ବାଚନ ଆୟୋଗ ସୂଚନା  
ଅନୁଯାୟୀ, ମହାରାଷ୍ଟ୍ର ଏବଂ ଝାଡ଼ଖଣ୍ଡରେ ୨୦୧୯ ନିର୍ବାଚନ ଭୁଲନାରେ  
ଚଳିତ ଥର ୩ ଗୁଣରୁ ଅଧିକ ସାମଗ୍ରୀ ଜବତ କରାଯାଇଛି ।

## ଇଣ୍ଡିଆନ୍ ରେଲ୍ୱେ ପାସେଞ୍ଜର

ଭାରତୀୟ ରେଳ ବିଭାଗ ଚଳିତ ମାସ ୪ ତାରିଖରେ ୧ କୋଟି ୨୦ ଲକ୍ଷରୁ ଅଧିକ ଯାତ୍ରୀଙ୍କୁ ସେବା ପ୍ରଦାନ କରିଛି । ଗୋଟିଏ ଦିନରେ ଏତେ ସଂଖ୍ୟକ ଯାତ୍ରୀ ଯାତ୍ରା କରିବା ସର୍ବାଧିକ ବୋଲି କୁହାଯାଇଛି । ପଶ୍ଚିମ ରେଳବାଇ ପକ୍ଷରୁ ପ୍ରକାଶିତ ବିଜ୍ଞପ୍ତି ଅନୁଯାୟୀ ଗତ ୪ ତାରିଖରେ ୨୦ ଲକ୍ଷରୁ ଅଧିକ ସଂରକ୍ଷିତ ଏବଂ ୧ କୋଟିରୁ ଅଧିକ ଅଣସଂରକ୍ଷିତ ବର୍ଗରେ ଯାତ୍ରୀମାନେ ଯାତ୍ରା କରିଛନ୍ତି । ଚଳିତ ବର୍ଷ ଏହି ସଂଖ୍ୟା ସର୍ବାଧିକ ବୋଲି ବିଜ୍ଞପ୍ତିରେ କୁହାଯାଇଛି । ପାର୍ବଣ ଋତୁରେ ଅତ୍ୟଧିକ ଭିଡ଼କୁ ଦୃଷ୍ଟିରେ ରଖି ଗତ ଅକ୍ଟୋବର ପହିଲାରୁ ନଭେମ୍ବର ୩୦ ତାରିଖ ମଧ୍ୟରେ ୭ ହଜାର ୬୦୦ରୁ ଅଧିକ ସ୍ୱତନ୍ତ୍ର ଟ୍ରେନ୍ ବ୍ୟବସ୍ଥା କରାଯାଇଛି । ଗତବର୍ଷ ତୁଳନାରେ ଏହା ୭୩ ପ୍ରତିଶତରୁ ଅଧିକ ବୋଲି କୁହାଯାଇଛି । ସୂଚନା ଅନୁଯାୟୀ, ପଶ୍ଚିମ ରେଳବାଇ ପକ୍ଷରୁ ଓଡ଼ିଶା, ଉତ୍ତର ପ୍ରଦେଶ, ବିହାର ଏବଂ ପଶ୍ଚିମବଙ୍ଗ ନିମନ୍ତେ ୩୭୫ଟି ସ୍ୱତନ୍ତ୍ର ଟ୍ରେନ୍ ଚଳାଚଳ କରୁଛି । ନିୟମିତ ଟ୍ରେନ୍ ବ୍ୟତୀତ ଏହି ଟ୍ରେନ୍ ଚଳାଚଳ କରୁଥିବା ରେଳ ବିଭାଗ ସୂଚନା ଦେଇଛି ।

## ରେଲ୍‌ଓ୍ଵେ - ସ୍ଵେଚ୍ଛାଳ ଟ୍ରେନ୍

ଭାରତୀୟ ରେଲ ବିଭାଗ ପକ୍ଷରୁ ଗତ ୩୬ ଦିନ ମଧ୍ୟରେ ୪ ହଜାର ୫୨୧ଟି ସ୍ଵତନ୍ତ୍ର ଟ୍ରେନ୍ ଜରିଆରେ ୬୫ ଲକ୍ଷରୁ ଅଧିକ ଯାତ୍ରୀଙ୍କୁ ସେବା ପ୍ରଦାନ କରାଯାଇଛି । ଛଠ୍ ପୂଜାକୁ ଦୃଷ୍ଟିରେ ରଖି ଆସନ୍ତାକାଲିଠାରୁ ୧୧ ତାରିଖ ପର୍ଯ୍ୟନ୍ତ ପ୍ରତ୍ୟେକ ଦିନ ୧୬୦ଟି ସ୍ଵତନ୍ତ୍ର ଟ୍ରେନ୍ ଚଳାଚଳ କରିବ । ଯାତ୍ରୀଭିଡ଼କୁ ଦୃଷ୍ଟିରେ ରଖି ପାର୍ବଣ ଋତୁରେ ଲୋକମାନେ ଯେଉଁଳି ଗନ୍ତବ୍ୟ ସ୍ଥଳରେ ସହଜ ଓ ସୁରକ୍ଷିତ ଭାବେ ପହଞ୍ଚିପାରିବେ, ସେନେଇ ରେଲ ବିଭାଗ ପକ୍ଷରୁ ସ୍ଵତନ୍ତ୍ର ଟ୍ରେନ୍ ବ୍ୟବସ୍ଥା କରାଯାଇଛି । ଆବଶ୍ୟକତାକୁ ଦୃଷ୍ଟିରେ ରଖି ସମସ୍ତପୁର, ଦାନାପୁର ଏବଂ ଅନ୍ୟ କେତେକ ଅଞ୍ଚଳକୁ ସ୍ଵତନ୍ତ୍ର ଟ୍ରେନ୍ ଚଳାଇବାକୁ ନିଷ୍ପତ୍ତି ଗ୍ରହଣ କରାଯାଇଛି ।

## ଫିଲ୍ମ ବଜାର

ଗୋଆରେ ୫୫ତମ ଭାରତୀୟ ଅନ୍ତର୍ଜାତୀୟ ଚଳଚ୍ଚିତ୍ର ମହୋତ୍ସବ ସହ ନଭେମ୍ବର ୨୦ରୁ ୨୪ ତାରିଖ ପର୍ଯ୍ୟନ୍ତ ଫିଲ୍ମ ବଜାରର ୧୮ତମ ସଂସ୍କରଣ ଆୟୋଜନ କରାଯିବ । ଏଥିରେ ସମୃଦ୍ଧ ବିବିଧତା ସମ୍ପନ୍ନ ୨୦୮ଟି ଚଳଚ୍ଚିତ୍ରର ପ୍ରଦର୍ଶନ କରାଯିବ । ସୂଚନା ଅନୁଯାୟୀ, ଫିଲ୍ମ ବଜାରର ସମୀକ୍ଷା

କକ୍ଷରେ ଏହି ଚଳଚ୍ଚିତ୍ରଗୁଡ଼ିକ ପ୍ରଦର୍ଶିତ ହେବ । ଏଥିରେ ୧୪୫ଟି ଫିଚର ଫିଲ୍ମ, ୨୩ଟି ମଧ୍ୟମ ଧରଣର ଏବଂ ୩୦ଟି କ୍ଷୁଦ୍ର ଚଳଚ୍ଚିତ୍ର ପ୍ରଦର୍ଶିତ ହେବାର ଯୋଜନା ରହିଛି । ଉତ୍ସବରେ ଚଳଚ୍ଚିତ୍ର ନିର୍ମାତାମାନେ ବିତରକ, ଏଜେଣ୍ଟ ଏବଂ ନିବେଶକମାନଙ୍କ ସହ ଭାବ ଆଦାନ ପ୍ରଦାନ କରିବାର ସୁଯୋଗ ପାଇବେ । ପ୍ରଦର୍ଶିତ ହେବାକୁ ଥିବା ଚଳଚ୍ଚିତ୍ରଗୁଡ଼ିକ ମଧ୍ୟରେ ଜାତୀୟ ଚଳଚ୍ଚିତ୍ର ବିକାଶ ନିଗମଦ୍ୱାରା ପ୍ରସ୍ତୁତ ୧୨ଟି ଭାରତୀୟ ଚଳଚ୍ଚିତ୍ର ରହିଛି ।

## ପେନ୍ନାସାନୀ - ସ୍ୱେଷ୍ଟ

କେନ୍ଦ୍ର ଯୋଗାଯୋଗ ରାଷ୍ଟ୍ରମନ୍ତ୍ରୀ ଡକ୍ଟର ଚନ୍ଦ୍ରଶେଖର ପେନ୍ନାସାନୀ ମହାକାଶ ଜ୍ଞାନକୌଶଳ ଦିଗରେ ହେଉଥିବା ପ୍ରଗତି ବିଶ୍ୱରେ ପରିବର୍ତ୍ତନକାରୀ ପ୍ରଭାବ ବିସ୍ତାର କରିବାରେ ଲାଗିଛି । ନୂଆଦିଲ୍ଲୀରେ ଅନୁଷ୍ଠିତ ଭାରତୀୟ ମହାକାଶ ସମ୍ମିଳନୀର ତୃତୀୟ ସଂସ୍କରଣକୁ ସମ୍ବୋଧିତ କରି ମନ୍ତ୍ରୀ ଡକ୍ଟର ପେନ୍ନାସାନୀ କହିଛନ୍ତି, ଉପଗ୍ରହଭିତ୍ତିକ ଯୋଗାଯୋଗ କ୍ଷେତ୍ରରେ ଉପଗ୍ରହ ଯୋଗାଯୋଗ କେବଳ ଏକ ଉପକରଣ ନୁହେଁ; ବରଂ ଡିଜିଟାଲ୍ ଇଣ୍ଡିଆ ଅଭିଯାନକୁ ସାରା ଦେଶରେ ପହଞ୍ଚାଇବା ଦିଗରେ ଏହା ଏକ ପ୍ରକୃଷ୍ଟ ଶକ୍ତି ଭାବେ ବିବେଚିତ ହେଉଛି । ଏହି ସମ୍ମିଳନୀରେ ସରକାରୀ ସଂସ୍ଥା, ଶିକ୍ଷ ଏବଂ ଅନ୍ୟ ହିତଧାରକଙ୍କ ମଧ୍ୟରେ ଆଲୋଚନା ହୋଇଛି ।

## ମାଣ୍ଡବିୟ - ମିଟିଂ

କେନ୍ଦ୍ର ଶ୍ରମ ଓ ନିୟୋଜନ ମନ୍ତ୍ରୀ ଡକ୍ଟର ମନସୁଖ ମାଣ୍ଡବିୟ ଶ୍ରମ ସୁବିଧା ଏବଂ ସମାଧାନ ପୋର୍ଟାଲରେ ପରିବର୍ତ୍ତନ କରି ଏହାକୁ ଅଧିକ ଦକ୍ଷ ଏବଂ ପ୍ରଭାବଶାଳୀ କରିବା ଲାଗି କହିଛନ୍ତି । ଗତକାଳି ନୂଆଦିଲ୍ଲୀରେ ଏ ସମ୍ପର୍କରେ ବୈଠକରେ ଅଧ୍ୟକ୍ଷତା କରି କେନ୍ଦ୍ରମନ୍ତ୍ରୀ ଡକ୍ଟର ମାଣ୍ଡବିୟ କହିଛନ୍ତି, ଏହି ପୋର୍ଟାଲ୍ ଜରିଆରେ ଦେଶର ପ୍ରତିଷ୍ଠାନଗୁଡ଼ିକୁ ଅଧିକ ସୁବ୍ୟବସ୍ଥିତ କରିବା ଲାଗି ପଦକ୍ଷେପ ଗ୍ରହଣ କରାଯାଉଛି । ସେ କହିଛନ୍ତି, ଶ୍ରମିକମାନଙ୍କୁ ଉନ୍ନତ ସେବା ଓ ସୁରକ୍ଷା ସୁନିଶ୍ଚିତ କରିବା ଦିଗରେ ଏହି ପୋର୍ଟାଲ କାର୍ଯ୍ୟ କରୁଛି ।

## ଏସ୍.ଏଲ୍. ଇଲେକ୍ସନ୍

ଶ୍ରୀଲଙ୍କାରେ ଆସନ୍ତା ୧୪ ତାରିଖ ଦିନ ଅନୁଷ୍ଠିତ ହେବାକୁ ଥିବା ସାଧାରଣ ନିର୍ବାଚନ ଲାଗି ପ୍ରସ୍ତୁତି ଜାରି ରହିଛି ବୋଲି ନିର୍ବାଚନ ଆୟୋଗ ଜେନେରାଲ୍ ସମନଶ୍ରୀ ରତ୍ନାୟେକେ କହିଛନ୍ତି । ଗଣମାଧ୍ୟମକୁ ଏ ସମ୍ପର୍କରେ ସୂଚନା ଦେଇ ଶ୍ରୀଲଙ୍କାର ନିର୍ବାଚନ ଆୟୋଗ କହିଛନ୍ତି, ନିର୍ବାଚନକୁ ଶାନ୍ତିଶୃଙ୍ଖଳା ତଥା ଅବାଧ ଓ ନିରପେକ୍ଷ ସହ ସମ୍ପନ୍ନ କରିବା ଲାଗି ସମସ୍ତ

ଅଧିକାରୀ ସକ୍ରିୟ ଭାବେ କାର୍ଯ୍ୟ କରୁଛନ୍ତି । ଆସନ୍ତା ୧୪ ତାରିଖ ଦିନ ଦେଶବ୍ୟାପି ମୋଟ୍ ୧୩ ହଜାର ୪୨ ୧ଟି ମତଦାନ କେନ୍ଦ୍ରରେ ୧୭ଲକ୍ଷ ମତଦାତା ନିଜର ଗଣତାନ୍ତ୍ରିକ ମତାଧିକାର ସାବ୍ୟସ୍ତ କରିବେ ।

## ଚେନିସ୍ - ଏଚ୍.ପି.ପି. ଓପନ୍

ଚେନିସ୍ରେ ଭାରତର ଦିବିଜ ଶରଣ ଏବଂ ତାଙ୍କ ଇସ୍ତାଏଲ ସହଭାଗୀ ତାନିଏଲ୍ କୁକିରମେନ୍ ଫିନଲ୍ୟାଣ୍ଡର ହେଲେସିଙ୍କିଠାରେ ଚାଲିଥିବା ଏସ୍.ପି.ପି. ଓପନ୍ରେ ପୁରୁଷ ଡବଲ୍ସର କ୍ୱାର୍ଟର ଫାଇନାଲକୁ ଉନ୍ନତ ହୋଇଛନ୍ତି । ଗତ ରାତିରେ ଅନୁଷ୍ଠିତ ମ୍ୟାଚ୍ରେ ଏହି ଯୋଡ଼ି ପ୍ରି-କ୍ୱାର୍ଟର ଫାଇନାଲରେ ଚେକିୟାର ମେଟେଜ୍ ବୋସେଲ୍ ଏବଂ ଡେନ୍ମାର୍କର ଜୋହାନୁ ଇଙ୍ଗିଲିଡ୍ସେନ୍ ଯୋଡ଼ିଙ୍କୁ ୭-୬, ୭-୫ ସେଟ୍ରେ ପରାସ୍ତ କରିଥିଲେ । କ୍ୱାର୍ଟର ଫାଇନାଲରେ ଦିବିଜ ଶରଣ ଏବଂ ତାନିଏଲ୍ କୁକିରମେନ୍ଙ୍କ ଯୋଡ଼ି ଇଟାଲୀର ମାର୍କୋ ବୋଟୋଲୋଟି ଏବଂ ଫିନଲ୍ୟାଣ୍ଡର ପ୍ୟାଟ୍ରିକ୍ ନିକଲାସ୍ ସାଲାମିନେନ ଯୋଡ଼ିଙ୍କ ମଧ୍ୟରେ ମୁକାବିଲା ହେବ । ଭାରତୀୟ ସମୟ ଆଜି ରାତି ୧୦ଟା ୨୦ ମିନିଟ୍ ସମୟରେ ଏହି ମ୍ୟାଚ୍ ଅନୁଷ୍ଠିତ ହେବ ।

\*\*\*\*\*